

Goja göwni

Category: Goşgular, Kitapcy
написано kitapcy | 21 январа, 2025
Goja göwni Daňatar GALPAKOW

Goja göwni

«...gowşapdyr gojanyň saly...»
Atajan Annaberdi

Adam bolup ýaşap ýöris dünýäde,
Çekip ýöris azabynam, derdinem.
Kaýyl gaýgy-gama, ähli bir zada,
Kerweniň ýüki dek dolýar gerdenem.

Şonda-da pişämiz ýaşamak bilen,
Dünýäniň mährinden doýup bilemzok.
Ömür geçip barýar lagşamak bilen,
Emma welin muňa ünsem beremzok.

Özümize uly -kiçi diýemzok,
Göwün bolsa bir kiçijek çaga deý.
Ene-ata bolanmyzam duýamzok,
Bolup ýörüs çagamyza aga deý.

Geçip barýaň seýilgähiň deňinden,
Ýüz-gözümüz ýaş ýigit dek gülüp dur.
Juwanyzlar geçip barýar öňünden,
Kelläň göçüp söz gatasyň gelip dur.

Utanda ur onsoň kelläni daşa,
Öydüp ýör ol, şo-ol ýigitlik döwrümüz.
Golaýlanam bolsa gartaşan ýaşa,
Soňky pursatdygyn duýmaz göwnümüz.

Garrylyk ýer aldy iki eginden,
Bu babatda pikir ýokdur seriňde.
Aýrylasyň gelmez aýnaň öňünden,

Depäňde saçyň ýok, darak eliňde.

Eýe bolduk agtyk söýme bagtyna,
Serimizde weli ýaşlyk döwrümüz.
«Ata» -diýip ýüzlenende agtyga
Gatyrganyp, gaty görýär göwnümüz.

2013 ý. Goşgular